

20241061973

ВЛАДА НА РЕПУБЛИКА СЕВЕРНА МАКЕДОНИЈА

Врз основа на член 49-г став (1) од Законот за Царинската управа („Службен весник на Република Македонија“ бр.46/04, 81/05, 107/07, 103/08, 64/09, 105/09, 48/10, 158/10, 53/11, 113/12, 43/14, 167/14, 33/15, 61/15, 129/15, 23/16, 120/18, 248/18 и „Службен весник на Република Северна Македонија“ бр.122/21), Владата на Република Северна Македонија, на седницата, одржана на 14 мај 2024 година, донесе

ПРОГРАМА ЗА УПРАВУВАЊЕ, УРЕДУВАЊЕ И ОДРЖУВАЊЕ НА ОБЈЕКТИТЕ НА ГРАНИЧНИТЕ ПРЕМИНИ ЗА ПАТЕН СООБРАЌАЈ ЗА 2024 ГОДИНА

I ОПШТА ОДРЕДБА

Со оваа програма се пропишува управувањето, уредувањето и одржувањето на објектите на граничните премини на Република Северна Македонија за патен сообраќај за 2024 година.

II ИЗВОРИ НА СРЕДСТВА

Основни извори на средствата потребни за реализирање на оваа програма се планирани во Буџетот на Република Северна Македонија за 2024 година.

За реализација на оваа програма потребни се вкупно 27.070.000,00 денари и истите се планирани од Буџетски раздел 09003 – Царинска управа на Република Северна Македонија, Буџетска сметка 637-16, Сопствена сметка 631-14 и Сметка од самофинансирачки активности 787-14, Програма 22 – Гранични премини и Програма 20 – Царинска управа.

Планирани активности	Буџет на Република Северна Македонија за 2024 година	сметка/програма/ставка
Поправки и тековно одржување:		
Тековно одржување на објекти	8.500.000,00	637/22/424
Одржување ПП апарати, замена на дојавувачи за пожар и центри	350.000,00	637/22/424
Одржување рампи	800.000,00	637/22/424
Одржување ваги	1.500.000,00	637/22/424
Одржување агрегати	1.000.000,00	637/22/424
Одржување фискални апарати	120.000,00	637/22/424
Одржување на пречистителни станици	500.000,00	637/22/424
	12.770.000,00	
Договорни услуги:		
Надворешно одржување на хигиена на ГП	8.500.000,00	637/22/425
	8.500.000,00	
Инвестиционо одржување - градежни работи:		
Изработка на планска, проектна и техничка документација за изградба, реконструкција и санација за потребите на Царинската управа	4.000.000,00	637/20/481
Изработка на геодетски елаборати	300.000,00	787/20/481
	4.300.000,00	
Исплата на надоместоци за експроприрано земјиште	1.500.000,00	637/20/485
	1.500.000,00	
ВКУПНО:	27.070.000,00	

III

ДИНАМИЧЕН ПЛАН ЗА ИЗГРАДБА НА ОБЈЕКТИ НА ГРАНИЧНИТЕ ПРЕМИНИ

Во согласност со Национална стратегија за интегрирано гранично управување 2021-2025 година, а заради остварување на побрз проток на стока и патници, поедноставување на царинското работење, поголема ефикасност во царинската и инспекциската контрола на стоките, како и за подобрување на условите за работа на царинските службеници и корисниците на услугите кои ги дава Царинската служба, во текот на 2024 година. Царинската управа ќе продолжи со активности за реконструкција и надградба на постојните објекти на гранични премини.

Воедно, согласно одлуките на Комисијата за формирање и отворање на нови гранични премини, во текот на 2024 година ќе продолжат и активностите за изградба и отворање на нови гранични премини.

Во смисла на наведеното, Царинската управа во текот на 2024 година, продолжува со започнатите активности на проекти за дел од граничните премини и тоа:

Проекти		Финансиски ресурси обезбедени од	Планиран рок на реализација
1	Реконструкција на ГП Делчево	ИПА програмите	крај на 2025
2	Реконструкција на ГП Деве Баир	Проект за олеснување на трговијата и транспортот во земјите од Западен балкан (Светска банка)	крај на 2025
3	Опременување и модернизација на ГП Кафасан	Проект за олеснување на трговијата и транспортот во земјите од Западен балкан (Светска банка)	
4	Изградба на нов граничен премин со Република Грција, Маркова Нога	ИПА програмите	крај на 2025

IV

ПЛАН ЗА ИНВЕСТИЦИОНО И ТЕКОВНО ОДРЖУВАЊЕ НА ОБЈЕКТИТЕ НА ГРАНИЧНИТЕ ПРЕМИНИ

Инвестиционото одржување на граничните премини опфаќа: санација, реконструкција и замена на објекти, опрема, инсталации и др.

Со тековното одржување на граничните премини се предвидува континуирано одржување на: објектите, опремата и инсталации, ваги, рампи, агрегати, фискални апарати, пречистителни станици, одржување на хигиена на отворени површини на граничните премини и терминали и одржување на противпожарни апарати.

Активности во смисла на инвестиционо одржување на објектите на граничните премини со средства од Буџетот на Царинската управа за 2024 година не се предвидуваат.

Тековното и инвестиционо одржување на граничните премини се предвидува да се изврши со средства на Царинската управа за 2024 година, Раздел 09003 - Царинска управа, Буџетска сметка 637-16, Програма 22 - Гранични премини, расходни ставки 424 и 425, Сопствена сметка 631-14 програма 20 – Царинска управа, Расходна ставка 424 и Сметка од самофинансирачки активности 787-14, Програма 20 – Царинска управа, расходни ставки 480 и 481.

Предвидени средства за реализација: 21.270.000,00 ден.

V

ПОДГОТВИТЕЛНИ РАБОТИ ЗА ИЗГРАДБА НА ДЕЛОВЕН ПРОСТОР, КОЛСКИ ВАГИ, ПАРКИРАЛИШТА, ТЕРМИНАЛИ И САНИТАРНИ ЈАЗЛИ

Во текот на 2024 година не се предвидуваат активности за подготвителни работи за изградба на деловен простор, колски ваги, паркиралишта, терминали и санитарни јазли на граничните премини.

Целокупните активности ќе бидат насочени во функција на поддршка на проектите за граничните премини Делчево, Деве Баир, Кафасан и Маркова Нога кои се финансираат од меѓународни финансиски извори преку, изработка на проектна и техничка документација и изработка на геодетски елаборати за земјиштето и објектите на граничните премини и истите се предвидува да се извршат со средства на Царинската управа за 2024 година, Раздел 09003 - Царинска управа, Буџетска сметка 637-16 Програма 20 – Царинска управа, Расходна ставка 481. и Сметка од самофинансирачки активности 787-14, Програма 20 – Царинска управа, Расходна ставка 481

Предвидени средства за реализација: 4.300.000,00 ден.

VI

ПЛАН ЗА УРЕДУВАЊЕ НА ГРАДЕЖНОТО ЗЕМЈИШТЕ ОПРЕДЕЛЕНО СО УРБАНИСТИЧКИ ПЛАНОВИ ЗА ГРАНИЧНИТЕ ПРЕМИНИ

1. Иницирање на изработка на урбанистички проекти, технички планови, документација и услови за градба

Со планот за уредување на градежното земјиште определено со урбанистички планови, се планира иницирање на изработка и усвојување на урбанистички планови за граничните премини, како и измена на постојните.

Во текот на 2024 година Царинската управа преку Министерството за транспорт и врски, а во согласност со член 49-б алинеја 2 од Законот за Царинска управа („Службен весник на Република Македонија“ бр.46/04, 81/05, 107/07, 103/08, 64/09, 105/09, 48/10, 158/10, 53/11, 113/12, 43/14, 167/14, 33/15, 61/15, 129/15, 23/16, 120/18, 248/18 и „Службен весник на Република Северна Македонија“ бр.122/21), ќе иницира изработка на урбанистички планови за подрачја и градби од државно значење за граничните премини Делчево, Богородица и Клепало, како и изработка на урбанистички проект за граничен премин Кафасан.

2. Планирање, градење, поставување, пренамена, реконструкција и отстранување на објекти

Активности поврзани со планирање, градење, поставување, пренамена, реконструкција и отстранување на објекти, со средства од Буџетот на Царинската управа за 2024 година не се предвидуваат.

3. Решавање на имотно-правни односи на градежното земјиште

Царинската управа на Република Северна Македонија во 2024 година ќе продолжи со постапката за запишување на правата на недвижностите на граничните премини во сопственост на Република Северна Македонија.

Во текот на 2024 година се предвидува да продолжат активностите поврзани со постапките за експропријација на земјиште во опфатот на граничните премини Блаце, Делчево, Маркова Нога, Деве Баир и Кафасан кои вклучуваат исплата на надоместоци на поранешните сопственици по склучени спогодби за експропирано земјиште, како и исплата на надоместоци определени со правосилни судски пресуди.

Исплата на надоместоци за експропирано земјиште се предвидува да се изврши со средства на Царинската управа за 2024 година, Раздел 09003- Царинска управа, Сметка од самофинансирачки активности 637-16, Програма 20 – Царинска управа, Расходна ставка 485.

Предвидени средства за реализација: 1.500.000,00 ден.

VI

НАЧИН НА КОРИСТЕЊЕ НА ОБЈЕКТИТЕ КОИ СЕ ДАВААТ ВО ЗАКУП, НА ДЕЛОВНИОТ ПРОСТОР, КОЛСКИТЕ ВАГИ, ПАРКИРАЛИШТА, ТЕРМИНАЛИ И САНИТАРНИ ЈАЗЛИ

Објектите на граничните премини со кои располага Царинската управа се даваат во закуп по пат на јавен оглас согласно Законот за користење и располагање со стварите во државна сопственост и со стварите во општинска сопственост („Службен весник на Република Македонија“ бр. 78/15, 106/15, 153/15, 190/16, 21/18 и „Службен весник на Република Северна Македонија“ бр. 101/19, 275/19 и 122/21).

Користењето на објектите кои се даваат во закуп, паркиралишта, терминали и санитарни јазли се врши врз основа на потпишување договори за регулирање на односите меѓу органите на државната управа и правните лица кои вршат дејности кои се поврзани со царинското работење од една страна и Царинската управа од друга страна во врска со користењето на објектите на граничните премини за патен сообраќај.

Во договорите ќе се дефинираат површините кои ги користат органите на државната управа, како и останатите права и обврски во поглед на регулирање на заедничките трошоци за тековно одржување, струја, греење, вода, комуналии, јавна хигиена, примена на пропиците од областа на ПП заштитата.

Начинот на користење на објектите од страна на правните лица кои вршат дејности поврзани со царинското работење и чие присуство на граничните премини е неопходно, ќе се регулира со склучување поединечни договори за закуп согласно Законот за Царинска управа.

VII

ПЛАН ЗА ДАВАЊЕ НА КОРИСТЕЊЕ НА ОБЈЕКТИ НА ГРАНИЧНИТЕ ПРЕМИНИ ПОД ЗАКУП

Објектите и локациите за рекламниот простор Царинската управа ќе ги дава во закуп по пат на јавен оглас за поднесување пријави и спроведување постапка за јавно наддавање, при што се предвидува склучување договор со правното лице кое ќе излицитира највисока цена за закуп на објектите и локациите за рекламен простор на граничните премини на Република Северна Македонија за патен сообраќај, а врз основа на почетна цена утврдена во согласност со Закон за процена од страна на Бирото за судски вештачења.

IX
ВИД НА УСЛУГИ НА ГРАНИЧНИТЕ ПРЕМИНИ ЗА КОИ СЕ НАПЛАТУВА
НАДОМЕСТОК

Видот на услугите на граничните премини за кои се наплатува надоместок се:

- Давање во закуп објекти и
- Извршени услуги – надоместок за влез и користење терминал и терминални услуги кај царински постапки на стока која не подлежи на издавање дозволи од надлежни инспекциски органи и услуга за мрежно напојување, надоместок за влез и користење терминал и терминални услуги кај царински постапки на стока која подлежи на издавање дозволи од надлежни инспекциски органи и мрежно напојување и надоместок за утовар и истовар на стока.

X
ЗАВРШНА ОДРЕДБА

Оваа програма влегува во сила наредниот ден од денот на објавувањето во „Службен весник на Република Северна Македонија“.

Бр. 41-4282/4
14 мај 2024 година
Скопје

Претседател на Владата
на Република Северна Македонија,
м-р **Талат Цафери/Talat Xhaferi**, с.р.